

اپنی تربیت آپ

خرم مراد

تربیت کامل انسان کے پیدا ہوتے ہی شروع ہو جاتا ہے۔ کچھ تربیت اللہ تعالیٰ کی طرف سے دلیعت ہوتی ہے جو خود بخود ہو جاتی ہے، جب کہ کچھ تربیت انسان اپنی کوشش سے کرتا ہے۔ تربیت کے معنی کسی چیز کو نشوونما دینا، بڑھانا اور تقویت دینا ہے۔ تربیت سے ملتا جاتا ایک اور لفظ بھی استعمال ہوتا ہے، وہ ہے ترکیہ۔ اس میں پاکیزہ کرنا اور نشوونما دینا، دونوں معنی شامل ہیں۔ انسان کے پیدا ہوتے ہی اس کی تربیت کامل شروع ہو جاتا ہے اور آہستہ آہستہ اس کا جسم بڑھنا شروع کرتا ہے۔ آئندہ زندگی میں درپیش مراحل کے لیے مختلف صلاحیتیں اور استعداد بذریعہ پیدا ہوتی چلی جاتی ہے۔

کچھ کام انسان دوسروں کو دیکھ کر اور ان سے سیکھ کر اختیار کرتا ہے، جیسے چلن پھرنا، کھانا پینا، کپڑے پہنانا وغیرہ۔ سب کام آدمی سیکھتا ہے، یعنی ان کی تربیت حاصل کرتا ہے۔ بچہ جب پیدا ہوتا ہے تو وہ نہیں جانتا کہ نوالہ کیسے ہنا ہے، کپڑے کیسے پہنے ہیں، یہ سب کچھ وہ دوسروں کو دیکھ کر یا کسی کے سکھانے سے سیکھتا ہے۔ زبان بڑی اہم چیز ہے۔ یہ اللہ تعالیٰ کی دلیلیت کردہ تربیت کا مجذہ ہے کہ بچے تین چار سال کی عمر تک ایک زبان سیکھ لیتا ہے اور اس طرح سیکھتا ہے کہ اس کی گرامر بھی صحیح ہوتی ہے، لفظ بھی اور محاورہ بھی۔ اگرچہ اس نے گرامر کی کوئی کتاب نہیں پڑھی ہوتی، کوئی لفظ نستیں دیکھی ہوتی، کسی اسکول میں داخل نہیں لیا ہوتا، وہ کوئی کتابیں نہیں ڈھنتا، مگر پھر بھی زبان سیکھ جاتا ہے۔ اگرچہ کسی زبان کو بڑی عمر میں بھی سیکھنا آسان نہیں ہوتا۔

یہ تربیت کے لیے قدرت کے انتظامات ہیں۔

قدرتی تربیت کے ساتھ ساتھ بعض چیزوں اور مہارتوں بھی ضروری ہیں۔ البتہ ہمیں وہ تربیت مطلوب ہے جو ہماری سوچ، عمل، اخلاق اور کردار کو اس سانچے میں ڈھال دے جس کے ذریعے ہم اللہ کی رضا حاصل کر سکیں۔ ہم سب اس بات پر یقین رکھتے ہیں کہ اللہ تعالیٰ کو سب سے بڑھ کر جو چیز محبوب ہے وہ اس کی راہ میں جہاد اور اس کے دین کو قائم کرنے کے لیے جدوجہد ہے۔ اس نے اپنی محبت اور اپنے رسولؐ کی محبت کو اپنی راہ میں جہاد کے ساتھ شلک کیا ہے۔ نبی کریم صلی اللہ علیہ وسلم کا ارشاد ہے کہ دین میں چونچی کا عمل، جہاد ہے۔ اس بات کی اہمیت کے پیش نظر ہی ہم سب ایک تنظیم میں شامل ہوئے ہیں اور ایک جماعتی اور اجتماعی زندگی اختیار کی ہے۔ اس اجتماعیت کا تقاضا ہے کہ تربیت کے عمل میں ہمارے پیش نظر سب سے بڑھ کر ہمیں امر ہونا چاہیے کہ ہم دین کو قائم کرنے کے لیے جہاد کے اہل ہیں۔

تربیت کی بنیاد: ارادہ و عزم

انسان کی تربیت قدرتی بھی ہوتی ہے اور گرد و پیش کے حالات و مشاہدات سے بھی دوسروں سے سیکھ کر بھی اور لکھ پڑھ کر بھی۔ لیکن تربیت کی اصل ذمہ داری ایک فرد کی اپنی ہی ہے۔ تربیت کے عمل میں یہ سب سے پہلا اور بنیادی سبق ہے جو ہمہ پیش نظر ہنا چاہیے۔ ہم جیسا بھی بننا چاہیں، وہ اپنی کوشش سے اور اپنے عمل سے بنن گے۔ اللہ تعالیٰ نے اس بات کو بہت واضح اور صاف طور پر بیان فرمایا دیا ہے کہ آدمی کے حتنے میں وہی کچھ آتا ہے جس کے لیے وہ کوشش کرتا ہے۔

وَأَنَّ لَيْسَ لِلْإِنْسَانِ إِلَّا مَا سَعَىٰ (الدجّم ۵۳: ۴۹)

اور یہ کہ انسان کے لیے کچھ نہیں ہے مگر وہ جس کی اس نے سعی کی ہے۔ جو آدمی خود کچھ نہ بننا چاہے وہ دوسروں کے ہنانے سے نہیں بن سکتا۔ آدمی اپنی محنت اور کوشش سے ہی اپنے آپ کو وہی کچھ بناتا ہے جو وہ بننا چاہتا ہے۔ لہذا تربیت کے ضمن میں بنیادی بات اپنی اس ذمہ داری کو سمجھنا ہے۔ قرآن مجید میں ہے کہ:

قَدْ أَفْلَحَ مَنْ تَزَّمَّلَ (الاعلى ۸۷)

فلاسِ پاگیا وہ جس نے پاکیزگی اختیار کی۔

تَزَّمَّلَ کا لفظ عربی زبان میں جس وزن پر اور جن معنوں میں آیا ہے، اس میں انسان کا اپنے اوپر محنت سے کسی کام کو کرنے کا منہوم بھی شامل ہے۔ اسی وزن پر تدریج برداشت کر ہیں۔ تدریج آدمی خود کرتا ہے، کوئی دوسرا زبردستی نہیں کرو سکتا۔ تدریج کے معنی کسی چیز کو یاد کرنے اور یاد رکھنے کے ہیں۔ یہ بھی آدمی خود کرتا ہے، کوئی دوسرا نہیں کرو سکتا۔ چنانچہ تَزَّمَّلَ سے مراد اہتمام کے ساتھ اپنی کوشش سے اپنا تزکیہ کرنا، اپنے آپ کو برا نہیں سے پاک کرنا اور اپنی نشوونما اور ارتقا کی کوشش کرنا ہے جو دراصل آدمی کی اپنی ذمہ داری ہے۔ اسی لیے جہاں تَزَّمَّلَ کا لفظ استعمال ہوا ہے وہاں یہ بھی فرمایا گیا:

قَدْ أَفْلَحَ مَنْ رَكِّهَا (الشمس ۹۱)

بیقینا فلاسِ پاگیا وہ جس نے نفس کا تزکیہ کیا۔

ترزکیہ کسی کام کو ہند رنج کرنے کے لیے استعمال ہوتا ہے۔ گویا اس کے معنی یہ ہیں کہ نفس کو پاک صاف کرنے کا کام مسلسل کرنے کی ضرورت ہے۔ اس کے علاوہ جتنے ہر دنی مغربات اور تربیت کے ذرائع ہیں، وہ اللہ کی وحی ہو یا اس کی کتاب یا اس کے رسول علیہم السلام جو اس دنیا میں رہنمائی کے لیے آتے رہے ہیں، یا صاحبِ محبت جو آدمی کو نصیب ہوتی ہے، یا کتابیں اور لٹریچر ہو، یا درس قرآن اور اجتماعات ہوں، ان سب کی حیثیت معاون و مددگاری ہے۔ اگر زمین بخربے اور اس میں موجود نہیں ہے تو باہر سے خواہ کتنا ہی پانی دیا جائے، کتنی ہی کمادڑ ایسی جائے، کتنی ہی محنت کی جائے، فصل نہیں اگے گی۔ فصل تو اسی وقت اگے گی جب زمین میں فصل اگانے کی صلاحیت موجود ہو اور بیچ موجوں پوڈے اور درخت کی ٹھلل اختیار کر سکے۔

یہی وجہ ہے کہ ہم دیکھتے ہیں کہ بہت سے ایسے لوگ جو نبی کریمؐ کی محبت میں بیٹھتے تھے، آپؐ کا کلام سنتے تھے، آپؐ کے ساتھ نمازیں پڑھتے تھے، یا آپؐ سے واقف تھے، وہ کافر اور منافق ہی رہے۔ انھیں سچا ایمان لانے کی توفیق نصیب نہیں ہوئی۔ اگر مخفی کسی اچھی بات کا سن لیتا اور کسی اچھی محبت میں بیٹھ جانا ہی کافی ہوتا، تو ان میں سے ہر ایک کو ایمان کی دولت نصیب

ہو جاتی، لیکن جھنوں نے خود صحیح بات کونہ مانتا چاہا اور گئے راتے پر نہ چلنا چاہا، ان کے لیے ان میں سے کوئی چیز بھی مددگار ثابت نہ ہوئی اور نہ ہو سکتی ہے۔ اسی وجہ سے اللہ تعالیٰ نے نبی کریمؐ کو مخاطب کر کے فرمایا:

إِنَّكَ لَا تَهُدُى مَنْ أَحْبَبْتَ (القصص ۵۷)

اے نبی! تم جسے چاہو اے ہدایت نہیں دے سکتے۔

یہ اللہ کا قانون ہے اور اس کے تحت ہی وہ لوگوں کو توفیق بخواہتا ہے، اور توفیق کا انحصار آدمی کے اپنے ارادے اور خواہش پر ہوتا ہے۔ اسی ہدایت کا پیداوار است اختیار کرتا ہے۔

انسان مجبور محفوظ نہیں ہے بلکہ وہ ایک با اختیار ہوتا ہے۔ اللہ تعالیٰ نے شیطان کو انسان پر ایسا کوئی اختیار نہیں دیا ہے کہ وہ اس سے زبردستی کو کام کردا سکے۔ اس کو زیادہ سے زیادہ جو اختیار حاصل ہے وہ یہ ہے کہ وہ برائی کا خیال دل میں ڈالے برائی کو اچھا کر کے دکھائے، اس کی کی ترغیب دے اور آدمی سے کہے کہ یہ برائی کرو۔ لیکن وہ زبردستی اس کا ہاتھ پکڑ کر یا اس کی زبان سے کوئی برا کام نہیں کرو سکتا۔ اگر آدمی جھوٹ زبان چاہے تو وہ اس سے جھوٹ نہیں بلوا سکتا۔ اگر آدمی انتقام اور غصے سے مغلوب ہو کر کسی کی غائب رہا حادث کی بنا پر کسی کو برا بھلانہ کہنا چاہے تو شیطان اس سے یہ کام زبردستی نہیں کرو سکتا۔ اس مرف دوسے ڈالنے کا اختیار حاصل ہے۔ وہ دل میں خیال ڈال سکتا ہے، برائی کی تربیت دے سکتا ہے۔ لیکن اپنے ہاتھ پاؤں یا زبان سے کسی برائی کا ارتکاب کرنا، یہ انسان کا ذاتی فلی ہے۔ وہ اپنی آزاد مرضی سے کسی کام کو کرنے یا نہ کرنے کا فیصلہ کرتا ہے۔ اگر وہ کوئی کام نہ کرنا چاہے تو کوئی اس سے زبردستی نہیں کرو سکتا۔

اگر کوئی یہ سمجھتا ہے کہ محفوظ لثریچر کے مطالعے میں انہاں کی تربیت ہو جائے گی اور وہ اچھا انسان بن جائے گا تو یہ بات درست نہیں، اگر چنانچہ کام مطالعہ بھی ضروری ہے۔ لیکن تربیت کے لیے صرف لثریچر کا مطالعہ کافی نہ ہو گا، جب تک آدمی اس پر عمل کرنے کی خود کوشش نہ کرے۔ اسی طرح موثر تقاریر اور تربیت گاہیں اور قرآن مجید کا پڑھنا بھی کافی نہ ہو گا۔ یورپ کے بعض مفکرین نے قرآن کو پڑھنے، عربی جاننے اور تفسیر میں پڑھنے میں عمر کھپاڑی بڑی شان دار کرتا ہیں

بھی لکھیں، لیکن ان کو ایمان کی دولت نصیب نہیں ہوئی اور نہ عمل کی توفیق ہی ملی۔ الہذا تربیت کے لیے جو چیز اہم ترین ہے وہ دراصل آدمی کا اپنا ارادہ اور کوشش ہے۔

اگر اپنی اصلاح کا ارادہ ہی نہ ہوتا تو تربیت گاہیں، دروس قرآن، یا لٹریچر، کوئی بھی چیز فائدہ نہیں دے گی۔ اگر ارادہ ہوگا اور اصلاح کی کوشش بھی ہوگی تو قرآن میں سے ہر چیز اسی طرح فائدہ دے گی جس طرح نجح اور زمین کو مناسب پانی ملے، مناسب کھاد اور ادویات میر آئیں اور مناسب دیکھ بھال ہو تو فصل لہلہا احتیٰ ہے اور کئی گناہ زیادہ ہو جاتی ہے۔ البتہ زمین کی زرخیزی و تیاری اور نجح کی فراہمی کسان کا اپنا کام ہے۔ اگر کوئی کسان اپنے کھیت سے غافل ہو اور وہ یہ چاہے کہ محض بارش برس جائے اور اس کی فصل تیار ہو جائے، یا کھاد ڈالنے سے ہی پیداوار حاصل ہو جائے تو یہ ناممکن ہے۔ اسی طرح یہ سوچنا کہ محض درس و تقریر سننے اور لٹریچر کے مطالعے سے تربیت ہو جائے گی تو یہ بھی خام خیالی ہے۔

لوگ شکایت کرتے ہیں کہ تربیت کی کمی ہے، انحطاط ہے، معیار گر گیا ہے، لٹریچر نہیں پڑھا جاتا، لوگوں کے اندر عملی کمزوریاں ہیں، الہذا تربیتی پروگرام زیادہ ہونے چاہیں، تاکہ معیاری افراد تیار ہو سکیں اور صحیح نجح پر تربیت ہو۔ یہ بات اپنی جگہ صحیح ہے کہ لٹریچر پڑھنا ضروری ہے، قرآن مجید کا مطالعہ بھی ضروری ہے اور تربیت گاہیں بھی ضروری ہیں، لیکن ان میں سے کوئی چیز بھی مسئلے کا اصل حل نہیں ہے۔ تربیت کی بنیاد تو ایک فرد کی اپنی محنت ہے، اپنا ارادہ ہے اور اپنی کوشش ہے۔ یہی اللہ تعالیٰ کو مطلوب ہے۔ اسی لیے نبی کریمؐ نے فرمایا: **كُلُّكُمْ رَاعٍ وَكُلُّكُمْ مَسْئُولٌ عَنْ رِعْيَتِهِ**، تم میں سے ہر ایک نگہبان ہے اور اس سے اس کی رعیت کے بارے میں باز پر س ہو گی۔

جو جس کا نگہبان ہے وہ اس کے بارے میں جواب دہے۔ سب سے بڑھ کر تو انسان کا اپنا نفس اور اس کی زندگی ہے جس کے لیے وہ جواب دہے۔ اس وقت کی جواب دہی ہے جو تیزی سے گزرتا چلا جا رہا ہے۔ زندگی ایک نعمت ہے جو اللہ تعالیٰ نے عطا کی ہے اور جو برف کی طرح پکھل رہی ہے اور ہاتھ سے نکلی چلی جا رہی ہے۔ اس کے لیے انسان خدا کے ہاں جواب دہے۔ سورۃ الحصر میں اسی طرف اشارہ کیا گیا ہے۔

وَالْعَصِيدُ إِنَّ الْإِنْسَانَ لَفِي حُشْرٍ ۝ (العصر ۲۱:۱۰۳)

زمانے کی قسم انسان درحقیقت خارے میں ہے۔

وقت کس قدر تجزی سے گزر رہا ہے، اس کا اندازہ اس بات سے لگایا جاسکتا ہے کہ ہر گزرنے والا جو انسان کی عمر گھٹا رہا ہے۔ ہم رات کو سوتے ہیں اور صبح کو اٹھتے ہیں، لیکن ہماری زندگی کا ایک دن کم ہو چکا ہوتا ہے اور وہ بھی دوبارہ لوٹ کر نہیں آئے گا۔ لہذا کامیاب وہ ہے جو زندگی کی قدر جانے اور آنے والے کل کے لیے آج سامان کر لے۔ یہ قدر اسی کو ہو گی جسے جواب وہی کا احساس ہو جو اپنا ترکیب کرے، برا نیوں کو دبائے اور بھلا نیوں کو نشوونما دے، البتہ اس عمل کی بیانیاد انسان کا اپنا ارادہ اور کوشش ہے۔

قَأَنْ لَيْسَ لِلْإِنْسَانِ إِلَّا مَا سَعَى (النجم ۳۹:۵۳)

اور یہ کہ انسان کے لیے کچھ نہیں ہے مگر وہ جس کی اس نے سعی کی ہے۔

انسان کی زندگی، اس کی کمیتی، اس کا کاروبار، اس کو بہانا اور سنوارنا، اس میں نیک اعمال کے پیچ بونا اور نیک اعمال کی کمیتی اگانا، یہ اس کے اپنے ہاتھ میں ہے۔ کسی دوسرے کے کرنے سے یہ نہیں ہو سکتا۔ اگر کوئی نماز نہ پڑھے تو کوئی دوسرا اس کی جگہ نہ نماز پڑھ سکتا ہے اور نہ زبردستی آسے نماز پڑھو سکتا ہے۔ اگر نماز میں اللہ کے حضور حاضری اور خشوع و خضوع سے گفتگو کا تصور آدمی خود نہ پیدا کرے تو کسی تقریر اور درس قرآن سے یہ پیدا نہیں ہو گا۔ یہ تمکن ہے کہ نماز بہتر ہونے پر کوئی تقریر میں اس کے بعد مہر توجہ بٹ جاتی ہے، بھول ہو جاتی ہے۔ اس لیے کہ ارادے کی کمزوری، غفلت اور بھول انسان کے مزاج کا حصہ اور فطری امر ہیں۔ البتہ اگر یہ مرض ہے تو اس کی دوا بھی موجود ہے۔ آدمی اس پر قابو پا سکتا ہے لیکن دوا تو استعمال کرنے سے ہی فائدہ دیتی ہے۔ اگر دوا شیشی میں بھر کر اپنے پاس رکھ لی جائے اور یہ وعظ سنا اور کہا جائے کہ یہ دو ایڈی فائدہ مند ہے، تو اس سے مرض دور نہیں ہو گا، بلکہ اس کے لیے دوا استعمال کرنا ہو گی۔ اسی طرح اللہ کی یاد سے غفلت کا علاج ہو جاتا ہے، لیکن اگر اللہ کو یاد ہی نہ کیا جائے تو غفلت کیسے دور ہو سکتی ہے؟ لہذا جو کچھ بھی تربیت ہو گی وہ اپنی کوشش سے، اپنی محنت اور اپنے ارادے سے ہو گی نہ کہ محض وعظ وصیحت یا تربیت گاہ میں شرکت سے۔

ایک فرد کے نزدیک جس چیز کی حصتی قدر و قیمت ہوتی ہے وہ اس کے لیے اتنی ہی سمجھ دو کوشش اور محنت کرتا ہے۔ وہ اگر کوئی دکاندار ہے تو وہ یہ نہیں سوچتا کہ میں گھر بیٹھا رہوں یادا کرتا رہوں یا کسی بزرگ کی برکت ہو گی یا میں تجارت کے فضائل پر اور دکان میں مال رکھنے کی اہمیت پر کوئی تقریر کروں گا تو اس سے مال فروخت ہو گا۔ دکان توب طے گی جب سودا لایا جائے، دکان میں رکھا جائے، گاہک آئیں اور سودا بیچا جائے، تب نفع ہو گا۔ دکان چلانے اور نفع کمانے کا اس کے علاوہ کوئی اور راستہ نہیں ہے۔ زندگی بھی ایک دکان اور تجارت کی طرح ہے۔ یہ جنت کو کمانے کی تجارت ہے۔ اللہ تعالیٰ نے فرمایا:

يَا أَيُّهَا الَّذِينَ آمَنُوا هُلْ أَدْلُكُمْ عَلَى تِجَارَةٍ تُنْجِيْكُمْ فِيْنَ عَذَابٍ أَلِيمٍ ۝

(الصف ۱۰:۶۱)

اے لوگو جو ایمان لائے ہوئیں بتاؤ تم کو وہ تجارت جو تھیں عذابِ الیم سے بچاوے؟ یہ تجارت، زندگی کو اللہ کی راہ میں کھپانے، جنت کمانے اور جہنم سے بچنے کی ہے۔ اگر کوئی یہ سوچے کہ یہ تجارت محض خواہش، تمنا اور آرزو سے ہو جائے گی اور نفع حاصل ہو جائے گا، یا محض تقریر یاد رکھنے سے ہو جائے گی تو ایسا نہیں ہو گا، بلکہ فصل حاصل کرنے کے لیے جس طرح کھاد اور پانی ضروری ہے، اسی طرح تربیت کے لیے تقریر اور درس قرآن بھی اہم اور ضروری چیزیں ہیں، لیکن اصل کام اپنا ارادہ اور کوشش ہے۔

لہذا تربیت کے عمل میں سب سے پہلے یہ فیصلہ کرنا ہے کہ یہ عمر یہ زندگی یہ حجم یہ جان، اگر میں تاجر ہوں تو میری یہ دکان اور کاروبار اور اگر میں کسان ہوں تو میری یہ کھینچتی، اس میں جو کچھ پیدا ہو گا، جو فصل اگے گی، وہ میرے ارادے اور کوشش سے ہی اگے گی۔

قرآن مجید میں کہا گیا ہے کہ:

وَمَنْ أَرَادَ الْآخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانُوا شَفِيْهِمْ
مَشْكُورُّا ۝ (بنی اسرائیل ۱۷:۱۹)

اور جو آخرت کا خواہش مند ہو اور اس کے لیے سعی کرے جیسی کہ اس کے لیے سعی کرنی چاہیے، اور ہو وہ مومن، تو ایسے ہر شخص کی سعی محفوظ ہو گی۔

گویا جس نے یہ ارادہ کر لیا کہ مجھے آخرت کمانا ہے اور اس کے لیے محنت کی جیسا کہ محنت کرنی چاہیے اور ایمان کا نتیجہ موجود ہو اور عمل ہو تو اس کی کوشش کی پوری قدر دانی کی جائے گی۔

کون کیا اعمال کرے گا، یا کتنے گناہ اس سے سرزد ہوں گے، یہ کوئی نہیں جانتا۔ آدمی سے گناہ بھی ہوں گے اور بہت سے نیک کام وہ نہیں کر پائے گا۔ بہت سے درجات تک وہ نہیں پہنچ پائے گا اور بہت سے کام کرنا چاہے لیکن نہیں ہو پائیں گے، لیکن جو نیک کام بھی وہ کرنا چاہے گا اس کا اجر اسے مل کر رہے گا۔

اللہ کو تو بس بھی مطلوب ہے کہ آدمی ارادہ کرے اور فیصلہ کرے کہ اسے آخرت کمانا ہے، اللہ کی رضا حاصل کرنا ہے، وہ اعمال اور وہ محنت کرنی ہے جس سے اسے یہ چیز حاصل ہو سکے اور پھر اپنی حد تک کوشش کرے جتنی اللہ نے اسے ہمت اور قوت دی ہے۔ اس سے زیادہ کسی سے مطالبہ نہیں کیا گیا ہے۔ البتہ یہ بات کہ اپنا کام خود کرنا، اپنی ذمہ داری کو خود سنپھانا، اپنی کھٹتی اور اپنی دکان کی خود فکر کرنا، اس کو تیار کرنے اور چلانے کے لیے پوری محنت اور کوشش کرنا، ہر فرد کی اپنی ذمہ داری ہے۔ کوئی دوسرا یہ ذمہ داری نہیں اٹھا سکتا۔ اگر اس نے اس راز کو پالیا، تو تربیت کا راستہ اس کے لیے کھل گیا۔

جب تک آدمی اس انتظار میں رہے کہ کچھ بیساکھیاں مل جائیں جن کے سہارے وہ چل سکے، تو ایسا شخص دوسروں کو مورد الزام ہی ٹھیرا تا رہے گا کہ یہ نہیں ہو رہا، وہ نہیں ہو رہا، یاد دوسرے ایسا نہیں کر رہے وہ پر گرام نہیں ہو رہا وغیرہ۔ اس لیے مجھ میں خامی ہے۔ ان میں سے کوئی عندر بھی قابل قبول نہیں ہے۔

قرآن میں ہے کہ لوگ روز قیامت، اللہ تعالیٰ کے سامنے غدر تراشیں گے کہ یہ تو ہمارے بڑوں سے، آبا و اجداد سے ہوتا چلا آرہا تھا، ہم نے تو ان کی بیرونی کی، لیکن اللہ تعالیٰ اس غدر کو بھی قبول نہیں کریں گے۔ لوگ کہیں گے کہ یہ ہمارے سردار تھے، پیشوائتھے، علامتی، لیڈر تھے، ہم تو ان کی وجہ سے گراہ ہوئے تھے، لیکن اللہ تعالیٰ اس غدر کو بھی قبول نہیں فرمائیں گے اور ان کو معاف نہیں کیا جائے گا۔ دراصل ہر آدمی اپنے اعمال کے لیے خود ہی ذمہ دار اور جواب دہ ہے۔ قیامت کے روز شیطان بھی کھڑا ہو جائے گا اور کہے گا کہ اپنی برائی کے تم خود ذمہ دار ہو۔

میرا کوئی تصویر نہیں۔ میرا تم پر کوئی زور نہیں تھا۔ میں نے تو تمہیں مخفی ترغیب دی تھی، لچایا تھا، براۓ کی طرف دعوت دی تھی اور تم نے میری دعوت خود قبول کی تھی۔

إِلَّا أَنْ دَعَوْتُكُمْ فَأَشْتَجَبْتُمْ إِنَّ فَلَّا يَلْقُؤُمُؤْنِي وَلَنُؤْمِنُ أَنْفُسَكُمْ ط

(ابراهیم ۲۲:۱۳)

میرا تم پر کوئی زور تو ٹھانیں، میں نے اس کے سوا کچھ نہیں کیا کہ اپنے راستے کی طرف تم کو دعوت دی اور تم نے میری دعوت پر بلیک کہا۔ اب مجھے ملامت نہ کرو، اپنے آپ ہی کو ملامت کرو۔

گویا اگر تم بگز گئے، خرابی کا شکار ہوئے، ابھے انسان نہیں بنے، گناہ گاڑھیرے تو دوسروں کو مور دا لزام متھیرا او، اس کے تم خود ہی ذمہ دار ہو۔

در اصل بنیادی ذمہ داری تو ہر شخص کی اپنی ہی ہے۔ ہر آدمی اللہ کے سامنے اکیلا حاضر ہوگا، اور وہ اکیلا ہی اپنے عمل کی جواب دی کرے گا۔ اگر کوئی مجبور ہوگا، یا معقول عذر ہوگا تو اللہ تعالیٰ اسے قبول فرمائے گا۔ البتہ کسی دوسرے پر لزام لگا کر اپنی ذمہ داری سے بری نہیں ہوا جاسکتا۔ یہ بات بالکل واضح ہے اور جو آدمی اس بنیادی اصول سے ہی واقف نہ ہو وہ صحیح معنوں میں اپنی تربیت نہیں کر سکتا۔

توبیت اپنے بس میں ہے ।

دوسرا اصول یہ ہے کہ اللہ تعالیٰ نے کسی بھی انسان کو اس سے زیادہ مکلف نہیں بنایا، یا ذمہ دار نہیں ٹھیرا یا جتنی اس کی استطاعت ہو۔ اس نے انسان پر ایسا کوئی بوجھ نہیں ڈالا جو وہ نہ اٹھا سکتا ہو۔

لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا أَكْتَسَبَتْ

(البقرہ ۲۸۶:۲)

اللہ کسی تنفس پر اس کی مقدرت سے بڑھ کر ذمہ داری کا بوجھ نہیں ڈالتا۔

ہر ایک کے لیے اس کے ابھے اور نہے عمل کے مطابق ہی بدلتا ہے۔ گویا اگر ایک

طرف خوشنگیری ہے تو دوسرا طرف بڑی سخت گرفت اور پکڑ۔ اس کے مقنی یہ ہیں کہ اللہ نے مجھے کچھ کرنے کا جو موقع دیا ہے، اس کا میں خود ذمہ دار ہوں، اور جس برائی کا میں مرتكب ہوا، اس کا بھی میں خود ہی ذمہ دار ہوں گا کوئی دوسرا ذمہ دار نہیں ہے۔

جب یہ آیت نازل ہوئی:

يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْبَهُ وَلَا تَمُؤْدُنَ إِلَّا وَأَنْتُمْ مُسْلِمُونَ
(آل عمرن: ۳)

اے لوگو! جو ایمان لائے ہو، اللہ سے ڈروجیسا کہ اس سے ڈرنے کا حق ہے۔ تم کو موت نہ آئے مگر اس حال میں کتم مسلم ہو۔

اس پر صحابہ کرامؐ کا انپ اٹھئے اور لرز کر رہ گئے کہ کون ہے جو اللہ سے ویسا ہی تقویٰ اختیار کرے جیسا کہ اس کا حق ہے۔ اللہ سے تقویٰ کرنے کا تو کوئی حق ادا نہیں کر سکتا۔ پھر جب یہ آیت نازل ہوئی:

فَاتَّقُوا اللَّهَ مَا أشْتَكَفْتُمْ (التغابن: ۶۳)

جہاں تک تمہارے بس میں ہو اللہ سے ڈرتے رہو۔

یعنی جتنی تمہاری استطاعت ہے اتنا اللہ سے تقویٰ اختیار کرو تو انہیں اطمینان ہوا اور ان کی جان میں جان آئی۔ لہذا کون کیا کر سکتا ہے، یا اسے کیا کرنا چاہیے، اس حوالے سے بہت زیادہ سوچنے یا کسی ذہنی الجھن کا شکار ہونے کی ضرورت نہیں؛ بلکہ آدمی جس قدر بھر پور مخت کر سکتا ہے وہ کرنی چاہیے۔ اگر غلطی ہو جائے یا گناہ سرزد ہو جائے تو اللہ تعالیٰ سے استغفار کرنا چاہیے اور پھر اس کی اطاعت و فرمادی کی راہ پر لگ جانا چاہیے۔ اسلام میں ما یو کی کوئی گنجائش نہیں ہے۔

اللہ تعالیٰ کسی پر اس کی ہمت و استطاعت سے زیادہ بوجھ نہیں ڈالتا۔ اگر کوئی شخص کوئی کام نہیں کر سکے گا تو اس پر اللہ تعالیٰ کوئی موافخہ نہیں کرے گا لیکن یہ بات خوب سوچ سمجھ کر کہنی چاہیے کہ میں یہ کام نہیں کر سکتا، یا اس ذمہ داری کو نہیں اٹھا سکتا۔ اس لیے کہ یہ بات، یا یہ عذر کسی ناظم، امیر، ذمہ دار، دوست یا جھنس اجتماع میں نہیں رکھنا ہے، بلکہ اس کے سامنے پیش کرنا ہے جو انسان کے اندر اور باہر سے خوب واقف ہے۔ لہذا اس موقع پر جھنس یہ نہ خیال کیا جائے کہ میں

اپنے جیسے انسانوں کو مطمئن کر رہا ہوں، بلکہ یہ سوچا جائے کہ ہم اس ذات کو جواب دہ ہیں جو دلوں کا حال جانتا ہے، جو سب سے واقف ہے، جو بخوبی جانتا ہے کہ کون کیا کر سکتا ہے اور کیا نہیں کر سکتا۔ لہذا محض یہ کہنا کہ میں یہ کام نہیں کر سکتا، یا وقت نہیں ملتا، یہ عذر بھی قابل قبول نہیں ہے۔

اللہ نے ہر ایک پر وہی ذمہ داری ڈالی ہے جو وہ اٹھا سکتا ہے۔ اس لیے اس نے ہر مسلمان پر جو فرائض عائد کیے ہیں، وہ کسی انسان کے بس سے باہر نہیں۔ اگر کوئی معاملہ اس کے بس میں نہ ہو تو شریعت میں اس کے لیے چھوٹ موجود ہے۔ اگر کوئی آدمی بے ہوش ہو جائے تو نماز کا کوئی مواخذہ نہیں ہے۔ کوئی بیمار ہو جائے تو کھڑے ہو کر پڑھنے کی کوئی ذمہ داری اس پر نہیں ہے، اگر پانی نہ ملے تو تمیم کر کے پڑھے۔ اگر کوئی پاگل ہے تو اس سے کوئی مواخذہ نہیں ہے۔ غرض جہاں بھی کوئی کام کسی کے بس میں نہ ہو تو شریعت اس کے لیے راستہ کھول دیتا ہے، اور جو ممکن ہے، اختیار سے باہر نہیں، اس کے لیے کوئی عذر قابل قبول نہیں۔

ہر آدمی نماز پڑھ سکتا ہے۔ اگر کوئی یہ کہے کہ فجر میں میری آنکھ نہیں کھلتی تو یہ بھی کوئی معقول عذر نہیں۔ ہر آدمی اچھی طرح جانتا ہے کہ اگر کوئی مجبوری آن پڑے یا ہوائی جہاز یا ٹرین میں سفر کرنا ہو تو آنکھ ضرور کھل جاتی ہے۔ اگر کوئی حادثہ پیش آجائے، یا بچہ بیمار ہو جائے تو رات بھر آنکھ نہیں لگتی۔ لہذا اللہ کے ہاں تو کوئی ایسا عذر پیش نہیں کیا جا سکتا جو معقول نہ ہو۔ اصل بات یہ جان لینا ہے کہ جو کام بھی اللہ نے مجھے کرنے کو کہا ہے، یہ بالکل میرے بس میں ہے، میرے اختیار میں ہے، اور جو کام میرے اختیار میں نہیں ہیں، ان کے لیے کوئی مطالبة بھی نہیں ہے۔

نماز پڑھنا آدمی کے اختیار میں ہے، اللہ تعالیٰ سوال کرے گا کہ تم نے نماز کیوں کیوں نہیں پڑھی۔ نماز کے تقاضوں میں سے ایک اہم تقاضا یہ ہے کہ نماز کے اندر خشوع ہو، اور اس کے لیے کوشش کرنا بندے کے اختیار میں ہے۔ لہذا وہ یہ پوچھتے گا کہ تم نے نماز میں خشوع پیدا کرنے اور اس کو بہتر بنانے کے لیے کیا کوشش کی، لیکن نماز میں کتنا خشوع پیدا ہو گا یہ بندے کے بس میں نہیں ہے۔ آدمی کا دل کبھی اس کے اختیار میں ہوتا ہے اور کبھی نہیں۔ کسی قسم کے خیالات اور وسو سے دل کو غافل کر دیتے ہیں۔ دل پر انسان کو مکمل اختیار نہیں دیا گیا۔ اپنے آپ کو متوجہ رکھنا تو انسان کے اختیار میں ہے لیکن دل کی کیفیت ایک سی رہے یہ ہمارے بس میں نہیں ہے۔ لہذا جو

کام آدمی کے بس میں ہؤ وہ کام کرنا اس کی ذمہ داری ہے، اور وہ اس کا مکلف ہے۔ اسی طرح ایک داعی کی حیثیت سے دوسروں تک بات پہنچانا ہماری ذمہ داری ہے اور اس کے لیے حتی المقدور کوشش کرنا، ذرائع وسائل اختیار کرنا ہمارا نیز ہے۔ لیکن یہ بات سوچنا کہ اس سب کے باوجود لوگ لازماً ہماری بات مان لیں تو اس کے ہم ذمہ دار نہیں ٹھیک رائے گئے۔ البتہ اپنی یہوی بچوں کو شکی کی تلقین کرنا اور ترغیب دینا، اپنے دوستوں کو شکی کی دعوت دینا، یہ تو ہمارے اختیار میں ہے اور اس کے لیے ہم سے پرش ہو گئی موافذہ ہو گا۔ اس کے بعد اگر کوئی بات نہ مانے اور لوگ نہ سنیں، یا سنی ان سئی کردیں تو اس پر کوئی جواب دھی نہیں ہے۔ اگر کوئی ہماری بات نہ مانے تو اس پر ہمارے اجر میں کوئی کم نہ ہو گئی اور نہ کوئی موافذہ ہو گا۔ اصل بات ہو ہمارے اختیار اور ہمارے بس میں ہے، وہ ہے کام کرنا، یہ ہماری ذمہ داری ہے۔ یہ دوسرا بڑا اہم اصول ہے جو تربیت کے فہمن میں ہمیشہ سامنے رہنا چاہیے۔

تربیت، عمل میں

تیرا اصول یہ ہے کہ تربیت عمل سے ہوتی ہے۔

کوئی کام خواہ کتنا ہی چھوٹا یا معمولی ہؤ وہ کرنا چاہیے، چاہے تموز ایسی کیا جائے۔ اگر ہمارے عمل میں کوئی تبدیلی نہیں آتی، کوئی نیا عمل نہیں شروع کیا، کسی پرانے عمل کو بہتر نہیں بنایا، کسی برائی کو نہیں چھوڑا، تو اس سے ایک فرد کی تربیت میں کوئی مدد نہیں ملے گی۔

عمل خواہ تموز کیا جائے لیکن باقاعدگی سے کیا جائے، میکی تربیت کی بنیاد ہے۔ ضروری ہے کہ کچھ وقت نکال کر ہم اپنا جائزہ لیں۔ اپنی پوری زندگی پر ایک نظر ڈالیں۔ آپ ۱۵ اسال کے ہوں یا ۲۰ اسال کے، آپ کے سامنے اپنی پوری زندگی موجود ہے۔

تَهْلِيلُ الْأَنْسَانُ عَلَى نَفْسِهِ بِحِينَرَةٍ ۝ (القيمة ۷۵: ۱۳)

انسان خود ہی اپنے آپ کو خوب جانتا ہے۔

یعنی ہر انسان خود اپنے آپ سے بخوبی واقف ہے۔ کسی کو باہر سے وعظ و نصیحت کی ضرورت نہیں

پھر یہ دیکھیے کہ اللہ کے حقوق و معاملات اور اللہ کے بندوں کے معاملات میں آپ نے کیا کیا خراہیاں کی ہیں۔ اس کے بعد استغفار کیجیے اور گناہوں سے توبہ کیجیے اور کوشش کر کے غلط باتوں کو ترک کر دیجیے اور اچھی باتوں کو اپنائیجیے۔

اگر آپ جگر کی نماز مسجد میں جا کر باجماعت اور باقاعدگی سے نہیں پڑھتے تو آپ یہ فیصلہ کریں کہ میں کل سے یہ کام کروں گا۔ ممکن ہے کہی دن ایسے آئیں کہ آپ یہ کام نہ کر سکیں۔ لیکن جس دن نہ کر سکیں، اسی دن پھر استغفار کریں اور نئے سرے سے عزم کریں کہ اب کروں گا۔ اگر سوبار بھی یہ نوبت آجائے تو کوئی پرواہ نہیں۔ آپ بیچھے پڑے رہیں کہ مجھے اس کام کو کر کے ہی چھوڑتا ہے، تو یہ کام ہو جائے گا۔

نماز میں آپ نیت باندھتے ہیں اور نیت باندھ کر خیالوں ہی خیالوں میں کہیں اور چلے جاتے ہیں اور یہ خیال ہی نہیں آتا کہ میں کس کے سامنے کھڑا ہوں، اور کس سے بات کر رہا ہوں، اور نماز کی صورت میں اللہ نے مجھے جو کچھ عطا کیا ہے وہ کیا ہے۔ حالانکہ اللہ نے آپ کی تربیت کے لیے پانچ وقت کی نماز کی صورت میں ایک ایسا نجخ آپ کے ہاتھ میں حمدادیا ہے، اگر آپ واقعی اللہ تعالیٰ کے سامنے حاضر ہو جائیں اور وہ ساری چیزیں آپ دوبارہ تازہ کر لیں جو آپ نماز میں پڑھتے اور کہتے ہیں، تو یہی تربیت کے لیے کافی ہے۔ حدیث میں ہے کہ اگر کسی آدمی کے دروازے پر نہر بہ رہی ہو اور وہ پانچ وقت اس میں عسل کرے تو کیا اس کے جسم پر کوئی نیل کچیل باقی رہے گا؟ کیا وہ پاک صاف نہیں ہو جائے گا؟ لیکن ہم جیسے اس نہر میں جاتے ہیں ویسے ہی اس سے واپس آ جاتے ہیں۔ وہ ساری گندگیاں جو دل و دماغ کو یارو ہو اور اخلاق کو آلاودہ کیے ہوئے ہیں، وہی کی ولیکی ہی واپس آ جاتی ہیں۔

نماز اس طرح پڑھیے گویا اللہ تعالیٰ سے بات چیت ہو رہی ہو اور یہ آخری نماز ہو۔ یہ بھی طے کر لیجیے کہ نماز میں جو کچھ پڑھوں گا، سمجھ کر پڑھوں گا کہ میں کیا کہہ رہا ہوں اور دل میں ترجیح بھی کرتا رہوں گا۔ اگر آپ اس کی مشق کریں اور عادوت ڈالیں کہ جو کلمات عربی میں زبان سے لفظیں، دل ہی دل میں اور جی ہی میں اس کا ترجیح کر لیں، یعنی زبان سے تو کیجیے الحمد للہ رب العالمین، لیکن دل میں کہیے کہ ساری تعریفیں اللہ کے لیے ہیں جو تمام جہانوں کا رب ہے۔

اس سے آپ کی توجہ ادھر ادھرنہ بسلکے گی۔ اس میں بھی شیطان نقب لگائے گا، چوری کرے گا، ڈاکا ڈالے گا، ذہن میں بار بار مختلف خیال لائے گا، ہر بخوبی بری چیز یاد دلاۓ گا۔ آپ توجہ سے اس مشق اور کوشش میں لگے رہیں گے تو بالآخر کامیاب ہوں گے۔ خشوع و خضوع کی کیفیت بڑھے گی اور شیطان پسپائی پر مجذوب ہو جائے گا۔ اسی طرح اگر جھوٹ بولا اور وعدہ خلافی کی ہے، یا کسی کا حق مارا ہوا ہے، تو ان سب کی اصلاح کی کوشش کریں۔ غرض آپ جو کچھ کرنا چاہتے ہیں، اس کا آغاز کر دیں، اس لیے کہ عمل سے ہی تربیت ہوتی ہے۔

اگر آپ پہلوان بننا چاہتے ہیں تو آپ کو آہستہ ورزش کرنا پڑتی ہے۔ جسم ورزش کا عادی ہو جاتا ہے۔ ریاضت اور مجاہدہ اسی کا نام ہے۔ کوئی چیز آپ سیکھنا چاہتے ہیں یا تقریر کرنا چاہتے ہیں تو آپ آہستہ ورزش کریں گے تو تقریر کرنا آئے گی۔ اگر آپ لکھنا چاہتے ہیں تو لکھنا شروع کریں گے تو تھوڑا بہت لکھنا آئے گا۔ اچانک نہیں لکھنا شروع کر دیں گے۔ یہی معاملہ ایمان اور روح کی تربیت اور ترقی کے کام ہے۔ آہستہ ورزش آپ سیکھنا شروع کریں گے، عمل شروع کریں گے، عادت پڑے گی، مشق ہو گی اور اس طرح تربیت ہوتی چلی جائے گی۔

ماحول سے سیکھنا

تربیت کا ایک ذریعہ اپنے ماحول سے سیکھنا، ایک دوسرے سے سیکھنا اور ایک دوسرے کی تربیت کرنا ہے۔ یہ بھی ہمارے پیش نظر ہتا چاہیے۔

انسان جس ماحول میں رہتا ہے وہاں بعض باتیں اچھی لگتی ہیں، دل کو بھاتی اور مودہ لیتی ہیں اور بعض باتیں ناگوار اور باعث اذیت۔ ایسے لوگ ملتے ہیں جو اچھے ہوتے ہیں اور ایسے لوگ بھی دیکھنے میں آتے ہیں جو اچھے نہیں ہوتے۔ ان میں سے کسی سے دل برداشتہ ہونے کی ضرورت نہیں ہے۔ آپ درگز رکریں اور معافی کارویہ اختیار کریں۔ کسی کی خرابی دیکھیں، اگر ممکن ہو تو اس کو خیر خواہی کے جذبے کے ساتھ بتا دیں، توجہ دلا دیں اور اس کی اصلاح کی کوشش کریں۔ اس کے سہیلاتے نہ پھریں۔ کسی ایک فرد کے اندر خرابی دیکھ کر مجموعی رائے نہ بنالیں اور یہ فتوی صادر نہ کر دیں کہ یہاں تو سب لوگ ایسے ہی ہیں۔

ہر جگہ، ہر بستی میں اچھے لوگ بھی ہوتے ہیں اور برے بھی۔ کوئی انسان کسی پہلو سے مثالی نہیں ہوتا۔ انسان خیر و شر کا پٹلا ہے۔ کسی انسان کی زندگی اس پہلو سے خالی نہیں ہوتی۔ اگر ہم اپنی زندگی کا جائزہ لیں تو اس میں اچھائیاں بھی ہیں اور برائیاں بھی۔ ہر انسانی بستی اسکی ہی ہوتی ہے، اچھی باتیں بھی ہوتی ہیں اور بری باتیں بھی۔ ہمیں اچھی باتوں سے اثر قبول کرنا چاہیے اور بری باتوں کو نظر انداز کر دینا چاہیے۔ جو باتیں آپ کو بری لگتی ہیں کم از کم خود ان کا ارتکاب نہ کریں۔ یہ بھی تربیت کا ذریعہ ہے۔ آپ دیکھیں گے کہ ماحول اور گرد و نواح میں پائے جانے والے لوگ کس طرح آپ کی تربیت کرتے چلتے جاتے ہیں۔

یہ چند بنیادی اصول ہیں اس کے علاوہ مزید دو اہم باتیں تربیت میں اپنی جگہ بہت اہمیت کی حامل ہیں۔

عمل کی بنیاد اخلاق

اعمال تو بہت سارے ہو سکتے ہیں لیکن جتنا آپ کر سکیں، اس کو فضیلت سمجھیے۔ اللہ نے جتنی توفیق دی ہے، اس پر اس کا شکر ادا کیجیے۔ آپ کو سب سے بڑھ کر فکر اس بات کی ہونی چاہیے کہ جو عمل بھی کریں، صرف اللہ کے لیے ہو۔ اصل میں یہ اخلاق ہی ہے جس سے اعمال میں اللہ کا رنگ پیدا ہوتا ہے، وزن پیدا ہوتا ہے اور اعمال کا زندگی پر اثر پڑتا ہے۔

وَمَا أُمِرْتُ إِلَّا لِيَنْفَذُوا اللَّهُ مُخْلِصِينَ لَهُ الْيَقِنَ حَفَّاءَ (البيتة ۹۸: ۵)

یعنی اللہ نے جس چیز کا حکم دیا ہے وہ یہ ہے کہ ہم اللہ کی بندگی کریں، اس کے لیے دین کو خالص کر کے اور اس کے لیے یکسو ہو کر۔

گویا اپنا قبلہ، اپنا محبوب اور مطلوب صرف اللہ کو ہنایا جائے۔ عمل اس کے لیے ہو۔ اگر ہم نماز پڑھیں تو اس کے لیے، تجارت یا نوکری کریں تو اس کے لیے، اجتماع کریں تو اس کے لیے دعوت کا کام کریں تو صرف اس کے لیے۔ جتنا آپ اس پہلو کو سامنے رکھیں گے اور اس میں اخلاق پیدا کریں گے، اتنا ہی آپ کے اعمال، اللہ کے ہاں وزنی قرار پائیں گے اور قبول ہوں گے، اور جتنا آپ اس کے بغیر عمل کریں گے اسی قدر ہی اعمال بے وزن اور خیر و برکت سے محروم

ہوں گے۔ عمل اگر اللہ کے لیے خالص نہیں ہے تو خواہ نماز ہو یا تعلیم قرآن یا انفاق، حتیٰ کہ آدمی جان بھی قربان کر دے، لیکن یہ اعمال اللہ کے ہاں قبول نہیں ہوں گے۔ لہذا جو اعمال لوگ دکھاوے کے لیے کرتے ہیں وہ قبول نہیں ہوتے۔ اللہ کے ہاں صرف وہی عمل قبول ہوگا جو خالص اُسی کے لیے ہو۔

بظاہر یہ معمولی سی بات ہے کہ ہر کام کو کرتے ہوئے، اپنے ذہن میں اس بات کو تازہ کر لیا جائے کہ میں یہ کام اللہ کے لیے کر رہا ہوں لیکن اس سے اخلاقی نیت مختصر ہو جاتا ہے۔ کسی سے نیکی کریں یا احسان، کسی کو بدیہی کریں، یہوی کے ساتھ اچھی بات کریں یا بچوں کے ساتھ شفقت سے پیش آئیں، ان کی تربیت کریں، غرض جو کام بھی کریں اس میں اس پہلو کو اگر پیش نظر رکھیں گے تو وہ آپ کے لیے باعث اجر و ثواب ہو گا۔ حدیث میں آتا ہے کہ آدمی جو لقہ اپنے منہ میں رکھتا ہے وہ بھی صدقہ ہے اور جو اپنی یہوی بچوں پر خرچ کرتا ہے وہ بھی صدقہ ہے، اور آدمی اپنی یہوی کے ساتھ ازدواجی تعلق قائم کرتا ہے اس پر بھی اجر ملتے گا۔ صحابہؓ کو اس پر تجہب ہوا کہ یہ کیسے ہو گا کہ ایسا دنیاوی کام اور اس پر بھی اجر ملتے گا۔ آپؐ نے فرمایا کہ اگر کوئی شخص غلط طریقے سے اپنی جنسی خواہش پوری کرے گا تو کیا اس کو عذاب نہیں ہو گا؟ صحابہؓ نے کہا کہ ہاں ہو گا۔ آپؐ نے فرمایا اور اگر وہ صحیح طریقے سے اس خواہش کی تحلیل کرے تو کیا اسے اجر نہیں ملتا چاہیے؟

اس طرح ہم جو بھی کام کریں، اللہ کو خوش کرنے کے لیے کریں تو پوری زندگی عبادت بن جائے گی اور ہر کام نیکی تصور ہو گا۔ یہ سب خلوص نیت اور اخلاقیں کا نتیجہ ہو گا۔

حقوق اور معاملات پر نظر

دوسری بات حقوق العباد سے متعلق ہے۔

اسلام میں بندوں کے حقوق اور بندوں کے معاملات کو بہت زیادہ اہمیت حاصل ہے۔ اللہ نے ہر انسان کی جان، اس کا مال اور اس کی عزت، تینوں کو حرام قرار دیا ہے۔ ہم میں سے شاید کوئی ہو گا جو کسی کی جان لینا چاہے گا، لیکن مال کے معاملے میں لوگ بڑے بے احتیاط

ہوتے ہیں۔ کسی کی مرضی کے بغیر اس کا مال لینا، حرام ہے۔ کسی کا حق مار لینا یہ اس سے بھی بڑا حرام کام ہے اور یہ ایسا جرم ہے جس کی کوئی حلی فی نہیں ہے، الایہ کہ اس کا بدلہ دیا جائے۔ شراب پی تو یہ ایسا گناہ ہے کہ اللہ استغفار سے شاید معاف کردے لیکن اگر کسی کا حق مار لیا، کسی کا مال ناجائز طور پر کھالیا، توجب بک اس کا بدلہ نہ دے دیا جائے، اس کو معاف نہ کروائیں، کوئی معافی نہیں ہے۔ ہم لوگ سور کا گوشت نہیں کھاتے کہ حرام ہے۔ حالانکہ سور کا گوشت اگر کھالیں تو شاید اللہ تعالیٰ استغفار سے معاف فرمادے۔ اس لیے کہ آپ نے صرف اپنے آپ کو نقصان پہنچایا ہے اور اللہ کے حکم کی نافرمانی کی ہے۔ لیکن اگر آپ نے کسی کی عزت پر حملہ کیا، کسی کی غیبت کی، کسی کو گالی دی، کسی کا تسریخ اڑایا، کسی کو قتل کر دیا، تو یہ اس سے بڑے گناہ ہیں جتنا کہ سور کا گوشت کھانا۔ یہ وہ حرام کام ہیں کہ جن میں اگر آپ ملوث ہوں، توجب بک آپ متاثرہ فریق سے معاف نہ کروالیں، یا آپ اللہ کو اس قدر محبوب ہوں کہ وہ آپ کی طرف سے کچھ دے دلا کر اس بندے کو راضی کر لے تو وہ الگ معاملہ ہے (کیا اتنے نیک ہیں ہم!) ورنہ قاعدہ اور اصول تو سہی ہے کہ یا تو آپ اس کو معاف کروائیں یا پھر قصاص دیں، اس کا بدلہ دیں۔

بندوں کے حقوق اور معاملات کی جب اس قدر اہمیت ہے تو پھر اس کا گزر یہ تقاضا ہے کہ ہم کسی کو ایذا نہ پہنچائیں، تکلیف نہ دیں۔ بیوی پہنچے ہوں یا دوست احباب، یا کوئی اور شخص جو ساتھ آ کر بیٹھ جائے، ہماری کوشش ہونی چاہیئے کہ کسی کو بھی ہم سے تکلیف نہ پہنچے۔ ایک پڑوی تو وہ ہے جس کا دروازہ ہمارے گھر کے دروازے کے ساتھ ملا ہوا ہے، ایک پڑوی وہ ہے جو ہمارا رشتہ دار بھی ہے، لیکن ایک پڑوی وہ ہے جو پہلوں آ کر چند جھوٹ کے لیے بیٹھ جائے۔ ہر پڑوی کا ہم پر حق ہے۔ جو ساتھ بیٹھا ہوا ہے اس کا بھی حق ہے، جو کمرے میں ساتھ رہتا ہے اس کا بھی آپ پر حق ہے، اور ان سب حقوق کا قرآن مجید میں ذکر موجود ہے۔ بیوی پہنچے بھی پڑوی ہیں، ایک لحاظ سے ان کا بھی حق ہے۔ لہذا بندوں کے یہ حقوق کہ ہم کسی کو ایذا نہ پہنچائیں، کسی کا حق نہ ماریں، کسی کی عزت پر حملہ نہ کریں، زبان کو پاک صاف رکھیں، نہ میں اندراز میں کسی کا ذکر نہ کریں، کسی کا مذاق نہ اڑائیں، کوئی ایسی بات نہ کریں جس سے کسی کو تکلیف پہنچے دل آزاری ہو۔ جذبات کو شخص پہنچے وغیرہ وغیرہ، ہماری خصوصی توجہ چاہتے ہیں۔

یہ دو بڑی اہم باتیں ہیں کہ اللہ کی مرضی و خوشنودی کے لیے کام کرنا، اور بندوں کا حق نہ مارنا اور ان کو تکلیف نہ پہنچانا۔ انھی دو اصولوں کی بنیاد پر آپ عمل کرتے جائیں تو ان شاء اللہ آپ کو اپنی تربیت کے لیے بڑی مدد ملے گی۔

تربیت کے ضمن میں یہ چند بنیادی باتیں ہیں۔ ہم انھیں یاد رکھیں اور یہ اہم ترین اصول ہمیشہ پیش نظر رہے کہ ہر فرد اپنی تربیت کا خود ہی ذمہ دار اور جواب دہ ہے۔ درس قرآن، تقاریر، تربیت گاہیں، دوست احباب، مطالعہ لٹریچر، گرونوواح کا ماحول اور افراد تب ہی معاون و مددگار اور مؤثر ہوں گے جب ہم ارادہ اور عزم مضموم کر لیں کہ ہمیں اپنی تربیت آپ کرنا ہے اور پھر اس کے لیے عمل شروع کر دیں خواہ وہ کتنا ہی معمولی ہو لیکن ہو مسلسل۔ یہی تربیت کی بنیاد ہے۔
(کیسٹ سے تدوین: امجد عباسی)

پانچواں ایڈیشن: نظر ثانی اور اضافوں کے ساتھ

شاہ کارانسا سیکلو پیڈ یا پا کستانیز کا

مرتبہ: سید قاسم محمود

ENCYCLOPEDIA PAKISTANICA

پاکستان پر پاکستان کا بہلا جامع اور حوالہ جاتی انسنیکلو پیڈیا۔ اس میں وہ سب کچھ ہے، جو پاکستان میں ہے اور پاکستان سے متعلق ہے۔ پاکستان کی تاریخ، مشاہیر، علماء و صوفی، بادشاہ، سلطان، سیاسی رہنماء، مصلحتیں شہداء و مجاہدین، تحریریک آزادی تحریریک پاکستان، صوبے، اضلاع، شہر اور قبیلے، پہاڑ، دریا اور سمندر و صحراء، رسوم و روایات، تہذیب و ثقافت، آئین و سیاست، میہشت و معاشرت۔

مصنف کی دیگر کتب	
علم القرآن	900/-
شاہ کارانسا انسنیکلو پیڈیا یا /	2400/-
مسلم سائنس	250/-
اسلامی سائنس	250/-
ہماری کائنات	250/-
سائنس کیا ہے؟	150/-
اسلامی دنیا 2001ء	150/-
افضیل ناشران تاجران کتب، غزنی سریت، اردو بازار، لاہور	
تیمت:- 2000 روپے (ڈاک خرچ فری)	
کتاب نہ کاپے۔	